

MARA

Mit-tieqa mbexxqa diehla l-ewwel dija
fi kmajra siekta, mingħajr floss, titlajja;
hdejn sodda mara tħares, imbikkija,

lej' l-wicċ ta' żewġha qed imut: bil-qtajja'
minn moħħa għaddejja hsebijiet qalila,
għax iebsa għal min iħobb firda ta' Ħajja.

Il-Mewt, minn wara l-bieb, tagħti titwila
fuq dik id-dehra, u tifraħ b'qalb għajjura
xħin tara l-herba, n-nisel ta' għamilha.

Il-mara għadha hemm... b'ħarsa miksura,
tfakkrek fil-ħarsa ta' Mara oħra kbira
li ħabbet min jaf kemm, u sfat maħqura.

Triegħed kemm kemm, imb'għad twiežen ħarira
ir-raġel f'dirgħajn martu: "Tibżax," qallha
"hemm ħajja aħjar minn din il-ħajja lsira,"

"Imm'int ma tmutx: min ħabb, mhux sew jithalla
jinqered hekk żagħżuġh!" għajtet il-mara.
"Tibżax, nitlob għalik fis-sema... 'l Alla!"

U rasu, mb'għad, intelqet b'saħħa 'l wara:
quddiem il-Mewt, imbeżżgħa l-mara bkiet
b'qalbha muġuġħa, b'ruħ xejn ma jsabbarha...

is-sebħ kien qed jitnikker fis-smewwiet.

ĠUŻĦ ĊHETCUTI.